

दिवि भूमौ तथाकाशे बहिरन्तश्च मे विभुः ।
यो ऽवभात्यवभासात्मा तस्मै विश्वात्मने नमः ॥ १।१

अहं बद्धो विमुक्तस्स्यामिति यस्यास्ति निश्चयः ।
नात्यन्ततज्ज्ञो नातज्ज्ञस्सो ऽस्मिञ्शास्त्रे ऽधिकारवान् ॥ १।२

वाल्मीकिः—
कथोपायान्विचार्यादौ मोक्षोपायानिमानथ ।
यो विचारयति प्राज्ञो न स भूयो ऽभिजायते ॥ १।३

अस्मिन्नामायणे नाम कथोपायान्महाफलान् ।
एतांस्तु प्रथमं कृत्वा पुराहमरिमर्दन ॥ १।४

शिष्यायास्मै विनीताय भरद्वाजाय धीमते ।
एकाग्रो दत्तवान्नस्यान्मणीनब्धिरिवार्थिने ॥ १।५

तत एते कथोपाया भरद्वाजेन धीमता ।
कस्मिंश्चिन्मेरुगहने ब्रह्मणो ऽग्र उदाहृताः ॥ १।६

अथास्य तुष्टो भगवान्ब्रह्मा लोकपितामहः ।
वरं पुत्रं गृहाणेति समुवाच महाशयः ॥ १।७